

Ǝndek äddin-wa itiyidän s-Mässināy?

Ǝndek dāy-sän wa has-ijräžän?

Ǝndek wa ufän?

A-wa isistinän lanen äddälil, lanen tənfa. Ašäl-i-dāy, nəha äddunya tämiyälŷälät. Hak äwadəm-dāy isastan: Ǝndek tidət, mi tāt-itṭafän? Hak äwadəm-dāy, ija ŷur-s a-s ənta a ŷur-təkkäs tidət ifəklan. Uhən əndek äddin wa infän härät? Ǝndek wa infän äkall? Ndek wa infän iman n-ägg-adəm iddarän?

Älwižab n-isistinän-wi-dāy a-s nārha ad-t-näkf dāy-ässayät-wa-dāy i-ad-nəkkəs hak ägg-adəm dāy-täqqän n-eŷäf dāy-isälan n-älžännät d-a-wa innä Kitab-älmuqäddäs dāy-a-wen.

Wär-toyyem äwadəm wäl'-iyyän ässiiswäd-kāwän fäl-a-s a-wa inna Mässināy d-a-wa irha fäll-ägg-adəm, wär-idrej i-ere äsidärhänän s-ulh ijlayän ad-t-izzəy, ilməd-t.

Nəssan a-s äddinän, əjjətän. Ǝnnän iyyäḍ, ill'-e dāy-sän a okāyän əssayät timərwen (70). Iket iyyän!

- Iyyäḍ ässas d-esäbär-näsän, tawset. Kunta təl'-ik tawset-ta meŷ ta, adiš kāyy, in-ä ddin-wa. Isälan n-tawset-tawset.
- Iyyäḍ äddäwlät a-s isəkbäl-näsän. Kunta il'-ik äkall-wa meŷ wa, adiš kāyy, in-ä ddin-wa.
- Iyyäḍ agna a fäll-əglan. Äj a-wa, wär jed a-wa; äkk siha, wär təkked siha; äks d-esəw a-wa d-a-wa, d-a äjjeen säl-a-wen.
- Iyyäḍ omanän s-äššanämän,
- Iyyäḍ fāw, əglän dāy-tadhont d-asəssəki har ənnän, Mässināy, wär t-illa, a-di fälšäfa n-dägg-adəm ŷas s-tinməkärisän jer-iman-näsän. Afäl äba äwadəm, əmdän isälan-net. Wär t-illa ašäl ilkamän, näkšet, näswet, näzhet e-d ašəkka wär hanāy-t-illa ar azəkka.
- Ǝllan-t fāw wi ordanen a-s älžännät ad-ila äwadəm ehäre dāy-äddunya-ta-dāy, ad-äyyəwän, ännuflāy dāy-wälät-äddunya, a-s ija a-wen, temse ad-isal aḍär iyyän wär-isel wa iyyäḍän. Ad-ähinšaräḍ äwadəm, ihannāy ayäna. Wen-ənta, amäskoy, iha temse härwa wär t-äba.
- Ǝllan-t wi ordanen s-afäl äba äwadəm, ad-ämmäskäl, iqqəl-anāy ämoos täss meŷ moss, meŷ teŷse tiyyät meŷ emeskel iyyän. D-a äjjeen säl a-wen.

Wär hi-e-tənnəm ya a-s äddinän-wi-dāy ŷərəd, Mässināy a tän-dd-ixläkän? Wär-

ämмуqqän a-wen, ed Mässinäy wär hanäy-dd-e-ixlök tæzzar işləy-anäy mey äkf-anäy ärori-net. Tidət ta wär-ihä äššäk ənta da:

Äddinän, iket-däy-näsän, oolähän, wär-izleyän, sawa-sawa. Inn'-ähaləs iyyän kif-kif. Wär t-illa äddin ijanen i-inalkimän-net, äjät iman, mey akrät, mey zinnut. Xaša! Mäšan äddinän afäl tän-täzjazzäm s-ənniyät wärän äksođ ad-izəmmäzläy bahu d-tidət, iket däy-näsän ässoyälän-dd älzännät d-tikawt-net s-a-wa itäjj ägg-adəm, imojjan-net d-imärkedän. Dihendäy ad-ibda a-wa däy-hannäyäm s-tiṭṭawen-näwän ägiragär ašäl-i-däy. Tidət wär təffär, tidət day, äniihäjjä a-s wär-səknis. Tidət ad-täqqayəm tidət kud-irha tənkar-tät, tärfađ-tät tamətte təmđä, bahu day harkuk bahu kud-irha taqqäs-as tamətte təmđä. Wär hin-təttəwäm a-s bahu isaswa, wär-isəmməswi, iləs day, wär-iləs tayəssa. A-wen-däy a fäll-hanäy-ätwänna, nənmənnət tidət, tumaset tärha a wär-təha təlmənuḫäy, nəmmayət i-tidət ed t-təlla-däy.

Yas i-ad-dd-äqqäläy a-wa hawän-janney, äddinän, ässirtäyän a-s ägg-adəm a əđkälän s-išənnawän, ad-tattärän ad-t-səwwəjjən a-wär-äddobät. Äywa, egädeđ kud-äfforät däy, ajilal-net tiblalen n-äkall-i-däy. Ägg-adəm äsinsändär, a đänäd-däy ad-t-dd-säyşäläd ar-ägg-adəm. Amäskoy, wär-äddobät amişəl n-a-wa fälla-s ärhän äddinän, wäla a-wa has-issəbdäd wa t-dd-ixlökän. Äddin, härkuk ənta ahi-dd-isakten abror-in, ənta ahi-dd-isakten a-s ed t-illäm ägg-adəm jer-in-ikufar wäla in-arabän, anäsbäkkäđ a ämoos. Səjräh yas təmudre-näk. Ill'-e a äjjeen s-täsidärhänäd iji-net, mäšan indar-ak. Ənta-den-däy a-wa hanäy-dd-isiktəwän a-s afäl wädden Mässinäy a hanäy-ođänän təhanint, wär t-illa ägg-adəm h'-e äbbäräjän data-s n-a-s äddin wa n-mäkäna n-ägg-adəm a t-iyläsän, ij'-e däy-älzännät. Šämad isälän-den-däy, əndek tinahäyən? Əndek äddäbara?

Äddäbara Mässinäy d-a-wa inna, wädden a-wa ənnän äddinän wäla äddinät. Äddäbara tänäfalilt ta n-Mässinäy uhən tikärras tin-ägg-adəm s-a äjjeen däy-sän a jän däy-tisatten-näsän d-əmmək s-äskälän dägg-adəm yas a-s əmmayän.

Mässinäy, ed ənta yas a t-illan, äsnafäläl-dd iman-net s-tizarät däy-a-wa dd-ixlök. Išənnawän d-äkall, ənta a tän-dd-ixlökän i-ad-hanäy-səlmədän, umasän-anäy isəkta n-a-s ill'-e, nuksədet-t. Mässinäy, irha a-wa ähusken, a-wa ilän esäwe, a-wa ilän ifäqqän d-əmmək. Wär t-illa ägg-adəm fäw s-äniihäjjä ad-äqqiima yas wär-sär-s omen. Iktab däy-Älənžil a-s: « *Mässinäy, a-wa dār-oläh, wär t-illa ere t-inhayän s-tiṭṭawen-net, mäšan tärna-net ta täylälät, tumast-net, a-wen-däy iket-net, afäl däy-s äznäzjamät ägg-adəm, ad-t-inhay däy-a-wa dd-ibna a-s dd-ixlök äddunya* » (Käl-Roma 1:20). Mäšan Mässinäy, wär-issəgdäh dihen, ijä-dd iman-net Mäjräd däy-əlkəttab əktabän meddän sär-s omannen, t-äksuđnen s-ənta a tän-oyädän däy-a-wa əktäbän iket-net. Wär-tän iha-i iglan fäll-tayətte n-iman-net. Äsnäfrän däy-sän a okäyän 40 timərwen yur-əlkəttab wa n-sänto har wa n-sämđo, a-wen täqqän tokäyät efäđ d-səmməs timad (1.500) n-awätay. Mäšan, wär tän-ihä i äsibäggen amidi-net. Əlkəttab-wen-däy s-nəjanna Kitab-Älmuqäddäs a iha älwižab n-ed t-

illām asəstan il'-əgg-adəm. Səstən, ad-hak-əkkawən Kitab-Əlmuqəddäs! Wa wärän isəstin, wär-ilkem ad-ilmad, iha tihay. Əwadəm wa unjəyän mey wa əkkuddälän a-wa ätwännän dəy-Əlkəttab-i-hi, a-wa dəy-s iktäbän a t-e-işrəyän ašäl il-kämän.

Əyya, Mässinəy əzozəy-anəy iman-net s-a-wa dd-ixlāk, s-tənnəd wär hanəy-igdeh a-wen, ooläs ikf'-anəy iman-net dəy-əlkəttab əmoosän šund təkərde n-ere tərhed, a-wen Kitab-Əlmuqəddäs. Hərwa-dəy s-tənnəd wär-hanəy-igdeh a-wen, ooläs-day issəgläd iman-net dəy-tayəssa n-əgg-adəm, a t-əmoosän Yisa Əlmasex. Iktab a-s: « *Mässinəy ibda, wär t-illa əzzəman d-əlməyna s-wädden imməjräd dəy-s i-imərawän-nənəy s-imawän n-ännəbitän, məšan dəy-əzzəmanän-wi-dəy n-ajilal n-əddunya, Yisa Əlmasex-i n-Rure-s a-s imməjräd* » (Yəbranitän 1:1-2). A-wen-dəy a fäll Yisa innä: « *Ere wa t-inhəyän mey ere wa sār-s irdän, inhəy Mässinəy, irda s-Mässinəy.* » A-wen əlməyna-net a-s Mässinəy, ij'-anəy tərha-i-dəy məqqərät, igla har-dd-ija iman-net əgg-adəm i-ad-hanəy-iyłəs, i-ad-t-nəzzəy, umas-anəy šund Abba.

Əmərə, ärheey a kəwän-in-səssəjrähəy a-s wär t-illa əlməssexi ordan wəla-i ijannen a-s Yisa Rure-s n-Mässinəy s-əmmək wa-s hak-iyyən dəy-nəy, ila abba d-anna. Ere ordan a-wen mey ijanna a-wen, əsikafər. Wädden wəla dəy-Təməşəyt ənjanna, məndam əgg-ejef mey alyad-wa u-ləkkol. Nəssan a-s ejef wär-ədobän, ləkkol day, wär-ikərrəš aratan. A-wen a-dd-əddilla a-s rure-s n-əgg-adəm, əgg-adəm; ara n-arəzzej, arəzzej. Yisa day-i s-dd-issəbāb Mässinəy, rure-s. Kunta hərwa wär-təjrehäd a-wen, əlməyna-net a-s: nəkk d-kəyy inəsbəkkaḏän əbḏanen d-Mässinəy, məšan Mässinəy i-ad-hanəy-iyłəs, ijä-dd iman-net iyyän dəy-nəy dəy-s dər-nəy izləy, wär t-iwer abəkkaḏ i-ad-əmmät fäll-tajəttewt ta fäll-ätwəşlāb, ikrəš kərəḏ išilan dəy-azəkka, təzzar aləs-dd tanəkra jer-inəmmuttan. Ənta-den-dəy a-wa əsdätten a-s Mässinəy a t-dd-əşməşälän i-ad-hanəy-iyłəs. Kunta tərhed ad-tədhələd inəljan, wär-tän-dd-e-təjjəşäd təmoosäd emädəydär məy gəlləngəḏ mey awəqqas, ənn-ak a-wa ufän ad-tän-dd-təjjəşäd təmoosäd anəlluj dər-sän oolähän, dihen ad-tän-təfhəmäd, təhərəd dər-sän məjräd dəy-a-s led tərna d-təqqəwät d-imusar d-tərna wär-əlen, dihen, ad-tudabed tadhəlt-nəsän.

Yas dəy-a-wa inna Yisa, ere wa sār-s irdän ənta, irda day s-Mässinəy. Wa irhän aməraw, ad-ərḥ day rure-s. Isəlan-win tidət-den-dəy. Ətwänna, amzaj wa n-tidət, əwadəm wa wärän irhä məsällät. A-wen-dəy a fäll i-ad-hanəy-iyłəs, Yisa innä: « *Əkkät-ahi-dd.* » Wär-innä, əlkəmət i-əddin-wa wəla-wa mey əkkät-wa wəla wa. Ənta yas a ihakkän təmudre-ta-təylälät. Ere wa sār-s wärän omen, ad-əmmät dəy-ibəkkaḏän-net.

Zəjjəz yas imawayän n-əddin. Yisa yas dəy-sän a innän, əlžənnät təhanint d-tədarfit n-Mässinəy, ənnuymät-net wädden imojjan wəla imərkedän. Iktab a-s: « *Annuymät n-Mässinəy əddeewän d-immun sār-s a iyalləsän. A-wen, wädden əgg-adəm a dd-ifal, ihukk n-Mässinəy a əmoos. Wär-t-jərrəwän imərkedän əlmät əməşäl əwadəm i-ad wär-itəbəriy wäl'-iyyän data-s* » (Käl-İfəsus 2:8-9). Əlyəllas, ihukk n-bännan wädden əlhək n-a ixdam əwadəm wəla sərḥo əməşäl.

Ǝnta-den-däy a-wa ibḍān Ƴisa d-a-wa iyyāḍān xattābān dagg-adəm. A-wen-däy afäl ere irhän ad-ijjəš älzännät-däy, wär t-illa a-wen ar s-tätubt, s-immun, s-asəlləswi n-iman d-asəmmuti n-a-wa ikittəw d-a-wa ixaddām. Tātubt, asəmmuti n-ənniyät d-inəzjam, d-imidranān, d-ulh d-tābakit d-tārha. Wādden a-wa itatt āwadəm wāla a-wa isäss a t-isamāḍasān, ānn-ak a-wa isiməktəw dāy-ulh-net d-a-wa ijanna s-emm a-s älyāyṅi d-ālfākra. Iyattāl-kāy Ƴisa ašāl-i-däy, inn-ak wär hak-t-təlla ar tiwit ta tāynayät s-Massināy a-s əssəbab-net. Ta n-tayəssa d-ta n-tāsa, wär t-illa ere kay-ässistānān. Māšan, tiwit ta tāynayät, täddobed ad-tät-təttārād dāy-Massināy āmāra-däy, ad-tiwəd dāy-ālxəkum wa-net āynayān, i-ad-kāy-ibḍəw d-abākkad. Inna: « *Wi t-āqbälṅen, omānān sār-s, āsdabāt-tān ad-umasān aratān n-Massināy. Aratān-en, tiwit-nāsān, wär t-āmoos ta n-tāsa wāla ta n-irhet n-tayəssa wāla irhet n-āgg-adəm, ti n-Massināy* » (Älənžil wa n-Exya 1:12-13).

Ƴisa, or'-anāy zābo s-älzännät. Ǝnta a-s abārid-net. Ma s-tattārād ad-žənšəd a wārān-inəzz? Massināy, wādden u-mamāla, emäkf a āmoos. Ihukk yaş a itajj. Älzännät, inna Massināy bānna, ikrāš-t Ƴisa Älmaseş, dihen-däy ad-izzay āmāra, itajj dāy-s ere wa āstārākken ättəkəbru-net, omān sār-s.

I-ad-nəsəmdəw mājrad-nānāy āmāra, ənhəy yaş a-wa ibḍān Ƴisa Älmaseş d-āddinān:

## Äddinān

## Ƴisa Älmaseş

- |   |                               |
|---|-------------------------------|
| 1. Ǝjjəš älzännät s-imärkedān-nāk                 | Älzännät, əjjəš-t bānna       |
| 2. Äj a-wa täddobed, əḍən hak-ilalāy              | Amən yaş s-ulh imdan          |
| 3. S-əllubāḍ iman-nāk, umad, əkət, uḗam, əšhəd... | Utab yaş!                     |
| 4. Äj a-wa d-a-wa, dihen āmmukkān...              | Wär-ih'-āššāk, ädduutät       |
| 5. Səsmāḍ aḍkār n-Massināy                        | Ǝqbəl yaş tārha n-Massināy    |
| 6. Səffəl fäll-iman-nāk                           | Ärḍ s-tenāšše n-ibākkadān-nāk |
| 7. Ǝttəf iba                                      | Dāwät, nəkəlwət, tənḍəḍ-ak    |
| 8. Tākasi: a-wa dd-ətreḗ d-a-wa dd-ogāzāy         | Ihukk n-bānna (Exya 17:3)     |

- Asəstan: Ḍarät a-wa-däy ätwānnān, əndek äddin wa iyallāsān? Ǝndek wa ufān?
- Älwižab: wäl'-iyyān!

A-wen-däy a fäll dāy-k əttarāy ässayät-wa-däy ad-tarəd ulh-nāk i-Ƴisa Älmaseş-i dd-ija Massināy əssəbab i-älyəllas-nāk. Täddobed ad-t-tədləd āmāra-däy. Inna: « *Äddinät-wi hi-ikfa Abba-nin, ahi-dd-asən iket-dāy-nāsān, wär-e äkfāy day ārori-nin ere hi-dd-ikkan* » (Exya 6:37). Äkk'-e-hi-dd iket-di!

Ähuulāy-kāy-in. W'-älənžil (äsafu iglan fäll-isālan n-älxer)!